

غوپۇر جان مامۇت

ئۇرۇش ئۆلى ئىچىدىكى ياشلىق

شىنجاڭ خەلق نەشرىياتى

خوپۇر جان مامۇت



ئۇرۇش ئۆتى ئىچىدىكى ياشلىق

مەسئۇل مۇھەررىرى: ھاجى قۇتلۇق قادىرى
مەسئۇل كوررېكتورى: زۇلەيخا ئېزىز

ئۇرۇش ئوتى ئىچىدىكى ياشلىق

ئاپتورى: غوپۇر جان مامۇت

*

شىنجاڭ خەلق نەشرىياتى نەشر قىلدى
(ئۈرۈمچى جەنۇبىي ئازادلىق يولى 348 №)
ئۈرۈمچى پاراۋانلىق باسما زاۋۇتىدا بېسىلدى
فورماتى: 787×1092 مىللىمېتىر، 1/32 باسما تاۋىقى: 5
2000 - يىل 12 - ئاي 1 - نەشرى
2000 - يىل 12 - ئاي 1 - بېسىلىشى
تراژى: 1-3000
ISBN7-228-06139-X/L. 2254
باھاسى: 7.00 يۈەن

图书在版编目(CIP)数据

战火中的青春:维吾尔文/吾甫尔江·马木提著. —乌鲁木齐:
新疆人民出版社, 2000. 11

ISBN 7-228-06139-X

I. 战… II. 吾… III. 中篇小说—中国—当代—维吾尔语 (中国少数民族语言) IV. 1247.5

中国版本图书馆 CIP 数据核字 (2000) 第 55829 号

战火中的青春 (维吾尔文)

吾甫尔江·马木提 著

新疆人民出版社出版

(乌鲁木齐市解放南路 348 号 邮政编码: 830001)

乌鲁木齐福利印刷厂印刷

787×1092 毫米 32 开本 5 印张

2000 年 12 月第 1 版 2000 年 12 月第 1 次印刷

印数: 1—3000

ISBN7-228-06139-X/I·2254 定价: 7.00 元

بىرىنچى بۆلۈم ۱

مىلادىيە 1932 - يىلى يانتۇار. خوتەننىڭ شەھەر ئاسمىنى قاپقارا بۇلۇت قاپلىغان. كوچىلاردىكى دەل - دەرەخلەرنىڭ يالىڭاچلانغان شاخلىرىنى قۇرغاق شىۋىرغان ئۇچۇرۇپ تۇراتتى. شىۋىرغان بىلەن بىللە ئۇچۇۋاتقان ئاقۇش قۇملارنىڭ يەردىن كۆتۈرۈلگىنىنى ياكى ئاسماندىن يېغىۋاتقانلىقىنى بىلىپ بولمايتتى. يول چېتىدىكى ئېگىز - پەس، قىڭغىر - سىڭغىر ئۆيلەرنىڭ تۇرخۇنلىرىدىن چىقىۋاتقان كۆكۈش ئىس شىۋىرغان بىلەن ھەر تەرەپكە ئۇچۇپ، ھاۋاغا ئاچچىق، قاڭشىق پۇراق تارقىتاتتى.

شەھەرنى توغرىسىغا كېسىپ ئۆتىدىغان گۈل باغ ئۆستىڭىنىڭ سۈيى ئاللىقاچان قۇرىغان، ئۆستەڭ ئىچى قۇم ۋە ئەخلەتلەر بىلەن تولغانىدى. شەھەرنىڭ غەربىي شىمال تەرىپىدە ياقۇپبەگ ھۆكۈمرانلىق قىلغان دەۋرلەردە سېلىنغان يېڭى شەھەر سېپىلى سوزۇلغان مۇردىدەك قارىيىپ كۆرۈنەتتى.

مەھكىمە شەرىئەگە بايلا تېخى سالاپەت ۋە مەغرۇرانە كەيپىياتتا كىرىپ كەتكەن ۋەلىخان بايھاجى ئۇزاق ئۆتمەي خۇددى ئۆتتۈرۈۋەتكەن قىمارۋازدەك خاپا ۋە قاپقى چۈشكەن ھالدا قايتىپ چىقتى. ئۇ خوتەننىڭ شۇ چاغدىكى ئەڭ چوڭ بايلىرىدىن بىرى بولۇپ، نەچچە يەردە گىلەم، ئەتلەس، شايى، بەقەسەم توقۇيدىغان دەستىگاھلىرى، نۇرغۇن

چاكارلىرى بار ئىدى. شۇنىڭ ئۈچۈنمۇ ئۇ ئۆزى بىلەن تەڭ ياكى ئۆزىدىن يۇقىرى مەرتىۋىدىكىلەرگە تولا بەك خوش دەپمۇ كەتمەيتتى.

بايھاجى ئۈستىدىكى سۆسەر جۇۋىسىنىڭ ياقىسىنى تىك قىلىپ، كەمچەت تۇمىقىنى چۆكۈرۈپ كىيىۋالغانىدى. پۈتمىدىكى ئامېرىكانچە ئىسكىلاچ مەسە كالىچى تېخى ھازىرلا سۈرتۈلگەندەك پارقراپ تۇراتتى. ئىزۋوشقا قوشۇلغان ئاق قاشقىلىق بەدەخشان ئارغىماقلىرى گويا خوجايىنىڭ بۇ كەيپىسىزلىكىدىن ھېچبىر خەۋىرى يوقتەك شەھەرنىڭ ئېگىز - پەس، قۇمساڭغۇ يولىدا ئويناقتىپ، ئىزۋوشنى بەھۇزۇر تارتىپ كېتىپ باراتتى.

ئىمىن ھەزرەت بىلەن سىيىت بۇغرا مەھكىمە شەرىئىنىڭ ئەڭ چوڭ ئەربابى. بولۇپ، ئۇلارنىڭ قاتارىدا ساۋۇت داموللىمۇ بار ئىدى.

ساۋۇت داموللا مەھكىمە شەرىئىنىڭ دىنىي ئىلىم باشقۇرۇش ئىشلىرىغا مەسئۇل بولۇپ، قوشۇمچە خوتەن تەۋەسىدىكى مەدرىسىلەرگە باش مۇدەررىس ئىدى. ئۇ يەنە بىر تەرەپتىن خوتەن خانلىق مەدرىسىگە بېرىپ نەچچە يۈز تالىپقا مۇدەررىسلىك قىلاتتى. بايھاجىنىڭ مەھكىمە شەرىئىدىن قايتىپ چىققان ھامان سۆسەر جۇۋىسىنىڭ ياقىسىنى ئوڭشاپ، ئۇن - تىنسىز ئىزۋوشقا ئولتۇرۇپ ئاچچىقلانغان ھالدا: «ھەيدە!» دەپ بۇيرۇق قىلىشىدىن، ھەممە نەرسىگە سەزگۈرلۈك بىلەن قاراشقا ئادەتلەنگەن دۆلەت، بايھاجىنىڭ مەھكىمە شەرىئىدە قانداقتۇر كۈتۈلمىگەن بىرەر كۆڭۈلسىزلىككە ئۇچرىغانلىقىنى پەملىدى - دە، ئىزۋوشنى ئورنىدىن يېنىك قوزغىتىپ، مەھكىمە ئالدىدىن

يۈرۈپ كەتتى.

چوڭ كۈچىدا ئادەم كۆپ ئىدى. دۆلەت ئىزۋوشقا يول ئېچىش ئۈچۈن، ئىزۋوشنىڭ قوغغۇراق تەپكىسىنى قاتتىق بېسىپ جاراڭلىتىپ گۈل باغ ئۆستەك كۆۋرۈكىدىن ئۆتتى - دە، كۈنشەھەر قىزىق دەرۋازىسىدىن مويكا تەرەپكە يۈرۈپ كەتتى. شۇ چاغدا يولدا بايهاجىغا ئۇنىڭ كارخانىسىنىڭ باش دىرېكتورى ھەم مەسلىھەتچىسى قادىر ئاخۇنباي ئۇچراپ قالدى.

— توختات! — دەپ دۆلەتكە جىددىي بۇيرۇق ئاھاڭىدا سۆزلىدى بايهاجى، ئاندىن پەسكە ساڭگىلىغان قاپاقلىرى ئارىسىدىن قادىر ئاخۇنبايغا قارىدى، — بىر ياققا ماڭغانىدىڭىز؟ قېنى يېنىمغا چىقىڭ!

قادىر ئاخۇنباي ئىزۋوشقا چىقتى ۋە بايهاجىنىڭ رەڭگىروپىغا قاراپ بىرەر ئىشتىن كۆڭلى بىئارام بولۇۋاتقانلىقىنى بايقىدى - دە، ئىزۋوشنى خام ئەشيا پىششىقلاپ ئىشلەش كارخانىسى تەرەپكە ھەيدىتىپ ئېلىپ كەتتى. قادىر ئاخۇنباينىڭ كىچىك خوتۇنىنىڭ ئۆيى مۇشۇ زاۋۇت ئىچىدە ئىدى. قادىر ئاخۇنباي بىلەن بايهاجى ئىزۋوشتىن چۈشۈپ مېھمانخانىغا قاراپ ماڭدى. بۇ مېھمانخانا بايهاجىنىڭ چەت ئەللىك مېھمانلار ۋە ئەمەلدارلارنى كۈتۈۋالىدىغان مەخسۇس سارىيى بولۇپ، ياسىلىشى كۆركەم ۋە ھەشەمەتلىك ئىدى.

بايهاجى مېھمانخانىغا كىردى - دە، قادىر ئاخۇنباي:

— ئىشكىنى ئىچىدىن ئېلىپ قويۇڭ، — دېدى.

قادىر ئاخۇن ئىشكىنى ئىچىدىن ئېلىۋېتىپ بۈگۈن بايهاجىنىڭ ئۆزى بىلەن ناھايىتى مۇھىم بىر ئىش ئۈستىدە

كېڭىشىدىغانلىقىنى قىياس قىلدى.
مەشتە گۈرۈلدەپ كۆيۈۋاتقان ئوت بۇ ئازادە، ياسىداق
مېھمانخانىنى خېلىلا ئىسسىتقانىدى.
بايھاجى جۇۋىسىنى سېلىپ تاشلاپ، بېشىدىن
تۇمىقىنىمۇ ئېلىۋېتىپ قىزىل دۇخاۋا بىلەن قاپلانغان
كرىسلوفا چۆكتى.

— كېلىڭ، ماڭا يېقىنراق ئولتۇرۇڭ، — دېدى
بايھاجى بىر خىل ھارغىنلىق يەتكەندەك تۆۋەن ئاۋازدا، —
سىز مېنىڭ ئۇزاق يىللىق مەسلىھەتچىم، شۇڭا ئۆزۈم دۇچ
كەلگەن ھەر قانداق مۈشكۈل ئىشنى سىز بىلەن كېڭىشىپ
بېجىرىپ ھەل قىلىپ كەلگەنمەن. بىزدە «كېڭەشلىك ئىش
بۇزۇلماس» دېگەن گەپ بار ئەمەسمۇ، ھېلىھەم بولسىمۇ
سىزدىن مەسلىھەتسىز ئىش قىلمايمەن.
— خوش، خىزمەتلىرىگە تەييارمەن تەقسىر، قانداق
ئىش بولسا دېسىلە، — دېدى قادىر ئاخۇنباي ئىتائەتمەنلىك
بىلەن.

— تۈنۈگۈن كېتىپ بارسام ساۋۇت پالاندى ① مەن
بىلەن چوڭقۇر سالاملىشىپ كۆرۈشۈپ كەتتى. ئۇ بۇرۇن
ماڭا ھېچقاچان مۇنداق خۇشامەتلىك سالامنى قىلمايتتى.
كۆرۈشۈپ بولۇپ ئۈمۈ كەتتى، مەنمۇ كەتتىم. ئاخشام
ئولتۇرساق ئۆيگە بىر ئادەم كىرىپ كەلدى، ئۇ ماڭا ئاغزى
پېچەتلەنگەن بىر پارچە خەتنى بەردى — دە، باشقا گەپ —
سۆز قىلماي ئالدىراپلا چىقىپ كەتتى. مەن خەتنى ئېچىپ
ئوقۇدۇم. خەتنى ئىمىن ھەزرەت يېزىپتۇ. خەتتە باشقا گەپ

① ساۋۇت داموللىنى دېمەكچى — ئا

يوق. ئەتە ئەتىگەندە بىر كەلسىلە، بىرلىكتە قىلىشىدىغان مەسلىھەتتىمىز بار ئىدى، شۇ مەسلىھەتتىن كېيىن سىلنى ھۆكۈمەت خىزمىتىگە قاتناشتۇرساق، دېگەن گەپ. مەن كۆپ ئويلىنىدىم. بۇرۇن مېنى شۇنچىۋالا چەتكە قاقاتتى، ئەمدى ئەجەب ھۆكۈمەت خىزمىتىگە قاتناشتۇرماقچى بولۇپ قاپتىغۇ؟ دەپ ئويلىنىپ، ئەتىگەندە بارسام، ئۇلار ئايرىم بىر ئۆيگە يىغىلىشىپ ماڭا قاراپ ئولتۇرغانىكەن. ھەممىدىن بۇرۇن ساۋۇت داموللا سۆز باشلىدى. گېپىنى تۇتۇپمۇ ئالالمىدىم. ئاساسىي مەزمۇنى مۇنداق: ئۇلار ھازىرقى ھۆكۈمەتنى ئاغدۇرۇپ تاشلاپ، ئىسلام ھۆكۈمىتىنى قۇرارىمىش. بۇنىڭغا ئىمىن ھەزرەت بىلەن ساۋۇت داموللا رەھبەرلىك قىلارىمىش. بۇنىڭغا كېتىدىغان پۇلنى مەن چىقىرارمىشمەن. بۇنىڭ ئۈچۈن ماڭا بىر تۈەننىڭ تۈەنچىلىقىنى بېرەرمىش. ئەگەر مەن بۇلارنىڭ پىلانىغا قوشۇلمىسام، كېيىنكى ئەھۋالىم خەتەرلىك بولارىمىش. مېنىڭمۇ ئەزەلدىن ساۋۇت دېگەن بۇ ئىپلاس پالاندى بىلەن مېجەزىم كېلىشمەيدۇ. ئۇ تېخى مېنى تار يەرگە قىستاپ، ھاجىم پوزىتسىيە بىلدۈرسۇن، دېۋىدى، مەن ئويلىنىپ ئاندىن جاۋاب بېرەي، دەپ قايتىپ چىقتىم. بۇنداق چوڭ ئىشلاردا ئالدىراپلا بىر نېمە دېگىلى بولمايدۇ - دە، ھەي... سىزچە بۇنى قانداق قىلساق بۇلار قادىر ئاخۇن؟ — بەكمۇ ئاقىلەنلا، ئېنىق جاۋاب بەرمەي ناھايىتى قىممەتلىك ئىش قىلىپلا ھاجىم، — دېدى قادىر ئاخۇنباي بىر خىل تەشۋىشلىك قىياپەتتە، — ئۇلارنىڭ بۇ پىلانىغا ھەرگىز ئاۋاز قوشقىلى بولمايدۇ، ئۇنداق قىلىش قاراپ تۇرۇپ ئۆزلىرىنى ئوتقا تىقىش دېگەن سۆز. ئىمىن ھەزرەت

بىلەن ساۋۇت داموللىنىڭ ئەزەلدىن مۇشۇنداق سۇيىقەستلىك پىلانى بار، ئۇلار بۇ پىلانى ئىشقا ئاشۇرۇش ئۈچۈن سىلنى قۇربان قىلماقچى.

— گېپىڭىزغۇ توغرا، — دېدى بايھاجى قويۇق، قېلىن ساقىلىنى تۇتالمىغان ھالدا خيالغا چۆكۈپ، — لېكىن ئۆزىڭىز بىلىسىز، قولىمىزدىكى پۇل — مال، سەرپايە ئاز ئەمەس، ئۇلار مۇشۇ پۇرسەتتىن پايدىلىنىپ، مېنى خانىۋەيران قىلىسچۇ؟

— سۇ كەلگۈچە تۇغان سالىمىز، بۇنىڭ ئامالىنى قىلىمىز.

— خوش، قانداق ئامال؟

— ئۇلارنىڭ قورالىغا قورال بىلەن قارشى تۇرىمىز. كارخانىلاردا نەچچە يۈز نىمكار ئىشچىلار بار ئەمەسمۇ، ئۇلارنى قوراللىاندۇرىمىز.

— بۇغۇ ياخشى چارىكەن، ئەمما قوراللىنىچۇ؟ قورالنى نەدىن ئالىمىز؟

— چەت ئەلدىن، ئەڭ ياخشىسى، ھىندىستاندىن ... ھازىر ھىندىستان تەرەپكە ئۆتكۈزگەن نەچچە يۈز تاي يىپەك، نەچچە يۈز تاي يۇڭ بار. ئۇنىڭدىن باشقا، قەشقەردىكى سودا سارىيىمىزدا بىر مۇنچە خام مال بار. بۇلارنى ئاتلارغا ئارتىپ ھىندىستانغا ماڭدۇرىمىز. يەنە يەكەندىكى سودا سارىيىمىزدىمۇ خام مال بار ... بۇلارنىڭ ھەممىسىنى ھىندىستان تەرەپ كۈتۈپ تۇرىۋاتىدۇ. ئەسلىدە ھىندىستان تەرەپ بىز ئۆتكۈزگەن مالغا ئەپيۈن بەرمەكچى بولغان، ئەمدى ئەپيۈننىڭ ئورنىغا قورال — ياراغ ئالىمىز، دەيمىز، بۇ ھىندىستان تەرەپنىڭ قۇلىقىغا ئەڭ خۇش ياقىدىغان سودا.

— توغرا ... توغرا — ... بايهاجىنىڭ خېلىدىن بېرى تۈرۈكلۈك تۇرغان قايىقى بىردىنلا ئېچىلىپ كەتتى، — بىراق ... قورال - ياراغ كەلسە ھازىرچە نەگە سىغدۇرىمىز؟ — ئۆزلىرى ئولتۇرۇشلۇق ساراينىڭ ئامبىرىغا باسساق بولىدۇ، — دېدى قادىر ئاخۇنباي ئىشەنچلىك قىلىپ، ئەمما بايهاجى نېمىنىدۇر ئويلغاندەك بېشىنى چايقىدى.

— بولمايدۇ، بىرەر كىمنىڭ كۆزىگە چېلىقىپ قالىدۇ. مېنىڭچە يېزىدىكى ئورتاقچى بارات ئولتۇرۇشلۇق كونا قورۇنىڭ يەر ئاستى ئۆيى ئەڭ ئىشەنچلىك، ئۇنى باراتتىن باشقا ھېچكىم بىلمەيدۇ.

— بەلى، يەنىلا سىلى ئەقىللىق جۈمۇ، — بايهاجىنىڭ بۇ پىلانى قادىر ئاخۇنبايغا قەۋەتلا يارىغانىدى.

— مۇشۇ باھانىدە، — دېدى ئۇ بايهاجىنىڭ كۆزىگە بىر خىل قۇۋلۇق بىلەن تىكىلىپ، — ئىمىن ھەزرەت بىلەن ساۋۇت داموللىنىڭ ئورنىغا چىقىپ قالسىلىمۇ ئەجەب ئەمەس، قۇمۇلدىكى تۆمۈر ھارۋىكەشمۇ خەقنى بىراقلا قوزغاپ مىلىتىنىڭ كۈچى بىلەن سىلىڭ بولۇپ ماشىنا ھەيدەپ يۈرۈيدۇ، دەپ ئاڭلايمىز. مامۇت سىلىڭ دەپ ئاڭلايمىز، كۈچادىن ھەمدەم بەگھاجى دەپ ئاڭلايمىز، ئوسمان سىلىڭ دەپ ئاڭلايمىز، يېڭىساردىكى قادىر بەگھاجىمۇ قورالنىڭ كۈچى بىلەن ھوقۇققا ئېرىشىپ، خان كۆۋرۈك بېشىغا ئالاھىدە بىر ئوردا سالدۇرۇۋاتىدۇ. ئۇلار شۇنداق قىلغان يەردە، سىلى قىلالاملا؟ ئۆزلىرىنىڭ نەرى كەم. سىلى بوشاڭلىق قىلسىلا مەمتىمىن ھەزرەت بىلەن ساۋۇت داموللا سىلىنى كاۋاپ قورۇپ يەۋىتىدۇ. ھايات قېلىشلىرى، گۈللەپ ياشاشلىرى ئۈچۈن، ئۇلار قول

سالغۇچە سىلى قول سېلىپ، ئۇلارنى ئۇجۇقتۇرۇۋېتىپلا قالماي، ئورۇنلىرىنى مۇستەھكەملەشلىرى ۋاجىپتۇر. قورال ئىشىغا كەلسەك، بۇنىڭغا كۆپ باش قاتۇرۇش ھاجەتسىز، قوراللارنى ھىندىستاندىن دائىم ساندۇقلۇق مال كەلگەندىن كېيىن، باشقا خەق ئۇنى قورالمۇ، مالمۇ پەرق قىلالماي قالدۇ. قورالنىلا ساق - سالامەت يۆتكۈۋالساق، قالغان ئىشنى ئۆزۈم جايلايمەن.

بۇ مەسلىھەت بايھاجىغا ياغدەك يېقىپ كەتتى. — خۇدا بىزنى بۇ مەقسەتكە ئامان - ئېسەن يەتكۈزسە ئەجەب ئەمەس، ئەمەس سىز بۈگۈندىن باشلاپ بۇ ئىشقا تۇتۇش قىلىڭ، — دېدى بايھاجى جۇۋىسى بىلەن تۇمىقىنى كىيىۋېتىپ.

قادر ئاخۇنباي شۇ كۈندىن ئېتىبارەن قورال - ياراغ سېتىۋېلىش ئىشىغا جىددىي كىرىشىپ كەتتى. ئۈچ كۈن ئىچىدە ھەر قايسى تەرەپكە ماڭدۇرىدىغان ماللارنى ماڭدۇرۇپ، موپكىدىكى ماللارنى ئات ۋە تۆگە بىلەن ھىندىستان تەرەپكە يولغا سالدى، بايھاجى قەشقەرگە ماڭىدىغان بولدى. شۇ ئارىلىقتا مەھكىمە شەرىئىتىدىن بايھاجىنىڭ ئالدىغا يەنە ئادەم كەلدى. بايھاجى ئويلىنىپ ئولتۇرمايلا كەلگەن ئادەمگە: «مەن قەشقەرگە سودا ئىشى بىلەن ئەتە سەھەر ماڭماقچى، سىلەرنىڭ ھېلىقى ئىشىڭلارغا مەن ياردەم قىلالمايمەن ھەم قاتنىشالمايمەن، ئەپۇ قىلغايىسىزىلەر» دېگەن مەزمۇندا خەت يازدى - دە، قولغا تۇتقۇزۇپ يولغا سالدى. ئەتىسى سەھەردە دۆلەت بىر جۈپ ئارغىماق قوشۇلغان ئىزۋۇشنى بايھاجىنىڭ ئۆيىنىڭ ئالدىغا ئېلىپ كەلدى، بايھاجى قادىر ئاخۇنباي بىلەن بىللە ئىزۋۇشقا ئولتۇرۇپ قەشقەرگە قاراپ يولغا چىقتى. ئۇ

كۈنلەردە خوتەن تەۋەسىدە قار ياغمىغان بولسىمۇ، قارا سوغۇق ناھايىتى قاتتىق بولۇۋاتاتتى. بولۇپمۇ زاۋا، پىيالىمنىڭ قۇملۇق چۆلىرىدە ۋە چولاقنىڭ سايلىرىدا ئاچچىق شىۋىرىغان خۇددى مىلتىقنىڭ ئوقىدەك چۇۋۇلداشماقتا ئىدى. ئۇلار بىر نەچچە كۈن يول مېڭىپ قەشقەرگە كەلدى - دە، ئۆزلىرىنىڭ سودا سارايلىرىغا چۈشۈشتى ۋە ئەتىسى ئەنگلىيە كونسۇلخانىسىغا باردى. ئەنگلىيە كونسۇلى بۇ ئىككىسىنىڭ نېمە مەقسەت بىلەن كەلگەنلىكىنى ناھايىتى ياخشى بىلەتتى. شۇڭا ئۇلارنى زور ئىلتىپات بىلەن قارشى ئالدى، بايھاجى سۆھبەت ئاخىرىدا ئاساسىي مەقسەتكە كۆچۈپ، ھىندىستان تەرەپ بىلەن قىلغان بۇرۇنقى سودا كېلىشىمىگە ئازراق تۈزىتىش كىرگۈزۈشنىڭ زۆرۈر بولۇپ قالغانلىقىنى، ئەپيۇنىنىڭ ئورنىغا قورال - ياراغ تېگىشىپ بېرىشنى تەلەپ قىلدى. كونسۇل بايھاجىنىڭ تەلپىگە ئىككىلەنمەيلا ماقۇل بولدى. تېگىشلىك قورال - ياراغنى ھىندىستان تەرەپنىڭ ئۈچ ئاي ئىچىدە ئۇلارغا ھازىرلاپ يوللاپ بېرىشكە بولىدىغانلىقىنى ئېيتتى.

قادىر ئاخۇن قەشقەردىكى باشقا ئىشلىرىنى تۈگىتىپ دەرھال خوتەنگە قايتتى. بايھاجى ئۆزى بىۋاسىتە ھىندىستانغا مال ئېلىپ ماڭدى ۋە سېتىۋېلىنغان قوراللارنى ئاتقا ئارتقۇزۇپ سۆگەت قورۇل دېگەن يەرگە كەلگەندە قادىر ئاخۇنغا خەت يازدى. قادىر ئاخۇن موپكىدا ئىشلەيدىغان ئىشەنچلىك، قاۋۇل ئالتە نەپەر ئادەمنى باشلاپ بايھاجىنىڭ ئالدىغا باردى - دە، ئۇن - تىۋىش چىقارغۇزماي ئاتلارنى يېتىلەپ غوجا كالان يېزىسىدىكى باراتنىڭ ئۆيىگە ئېلىپ كەلدى. يېرىم كېچە، ئەتراپ ئۇيقۇغا چۆمگەنىدى. قادىر ئاخۇن كارۋان بېشى راخمان ۋە باشقىلار بىلەن بىرلىكتە

قورال - ياراغنى ئاتتىن چۈشۈرۈپ ئامبارغا توشۇماقتا ئىدى. شۇ چاغدا كۈتۈلمىگەن بىر كېلىشمەسلىك يۈز بەردى. مويكىدىن ئېلىپ كەلگەن ئاسم مەرگەن ئىسىملىك ئىشچى تۇتۇپ تۇرغان ئات شاشلىق قىلىپ قادىر ئاخۇن بىلەن راخمان كارۋان بېشىدىن ئۆركۈپ كەتتى - دە، راخمان يۆلەپ تۇرغان ساندۇق بىراقلا يەرگە چۈشۈپ كېتىپ ساندۇق ئىچىدىكى قورال - ياراغ چېچىلىپ كەتتى. قادىر ئاخۇن بىلەن راخمان كارۋان بېشى مىلتىقلارنى دەرھال كىگىز بىلەن ئورنىۋالدى - دە، باشقىلارنىڭ كۆزىدىن ساقلاپ قالدى. ساندۇقلار ئامبار ئىچىگە كىرگۈزۈلۈپ بولغاندىن كېيىن ئىشىككە قۇلۇپ سېلىندى ۋە ھەممەيلى تارقاپ كېتىشتى.

ئاسم مەرگەننىڭ خوتۇنى ناھايىتى كۈنلەمچى ئايال ئىدى. مويكىدا ئىشلەيدىغان ئاياللار كۆپ بولغاچقا، ئۇنىڭ خوتۇنى ئېرىنى ھەمىشە ئاشۇ خوتۇنلاردىن كۈنلەپ ئۇرۇشاتتى. ئاسم مەرگەن بۈگۈن كەچ قېلىپ، خوتۇنىنىڭ جېدەل چىقىرىدىغانلىقىنى نەدىن بىلسۇن؟ ئۇ ئۆيگە كېلىپ ئىشىكنى ھەر قانچە ئۇرسىمۇ خوتۇنى ئىشىكنى ئاچقىلى ئۈنمىدى. ئۇ ئۆي ئىچىدە ئاغزىنى بۇزۇپ ئېرىنى بولۇشىچە تىللىماقتا ئىدى. شۇ چاغدا ئاسم مەرگەننىڭ ئون يەتتە - ئون سەككىز ياشلاردىكى ئوغلى ئالم ئانىسىنىڭ ئۈنمىغىنىغا قارىماي دادىسىغا ئىشىكنى ئېچىپ بەردى. ئاسم مەرگەن ئۆيگە كىرىپ چاپىنىنى سېلىشقا ئۈلگۈرەلمەي خوتۇنى جاۋىلداپ ئۇنىڭ ئالدىغا دېۋەيلىنىپ كەلدى. ئۇ ئاۋازىنى بولۇشىچە قويۇپ:

— سەن گاداي يېرىم كېچىدە قايسى ئاشناڭنىڭ ئۆيىگە باردىڭ؟ راستىنى دېيەيدىكەنەن، ياقاڭغا ئېسىلىپ

ئاخۇنۇمنىڭ ئالدىغا سۆرەپ چىقمەن، سەندىن خېتىمنى ئالمەن، — دەپ ۋارقىرايتتى.

ئوغلى ئالىم يا دادىسىغا يا ئانىسىغا بولۇشۇشنى بىلەلمەي بۇلۇڭدا جىمجىت تۈگۈلۈپ ياتاتتى. خوتۇنى ئاخىرىدا تېخىمۇ چالۋاپ ئېرىنىڭ ياقىسىغا كاپ قىلىپ ئېسىلدى:

— ئېيتە، زادى يېرىم كېچىدە قايسى جالاپ ئاشناڭنىڭ قېشىغا باردىڭ؟

— ئۇنداق قىلما خوتۇن سەت تۇرىدۇ، كېچىسى نەگە باراتتىم، ئىشلىدىم، — دېدى ئاسىم مەرگەن خوتۇنىنىڭ قولىنى بوشىتىشقا تىرىشىپ.

— ئىشلىدىم؟ ئېيتە، نەدە ئىشلىدىڭ؟

— ھاجىمنىڭ ھىندىستاندىن ماللىرى كەلگەنكەن، مال چۈشۈردۇق.

— يالغان! ھاجىم كېچىسى مال چۈشۈرۈپ ئوغرىلاپتىكەنمۇ ئۇ مالنى؟ باشقا ۋاقىتتا كۈندۈزى كېلىدىغان مال ئەجەب بۈگۈن كېچىسى كېلىپ قاپتۇيا؟ — شۇنداق، ئۇنى كېچىسى ئەكەلمىسە بولمايدىغان مال ئىكەن.

— نېمە مال ئىكەن ئۇ؟

— قورال - ياراغ ئىكەن، ئۇنى يېزىدىكى بارات ئولتۇرغان ئەسكى قىشلاقنىڭ ئامبىرىغا توشۇۋېتىپ ھازىر قايتىپ كەلدۇق. قادىر ئاخۇن بايىمۇ ھازىرلا ئۆيىگە كەتتى. ئىشەنمىسەڭ، ئەتە قادىر ئاخۇندىن ئۆزۈڭ سوراپ باقماسەن.

خوتۇنى بۇ گەپتىن كېيىن پەسلەپ قالدى.

ئىككىنچى باب

كۈتۈلمىگەندە، خوتەنگە ماخۇسەننىڭ ئەسكەرلىرى بېسىپ كېلىۋېتىپتۇ، دېگەن شۇم خەۋەر تارقالدى. ئۇ چاغدا ساۋۇت داموللا قەشقەرگە كەتكەن بولۇپ، يۇرت كاتتىلىرىدىن ئىمىن ھەزرەت ۋە ئەمىر ساھىب قاتارلىق بىر نەچچە كىشىلا قالغانىدى. ئۇلار تەشۋىش ساراسىمىگە چۈشۈپ، قوراللىق ئەسكەر قوماندانى شاھ مەنسۇرنى ئالدىغا چاقىرتىشتى.

— تۇڭگانلارغا تاقابىل تۇرۇشنىڭ قانداق ئامالى بار؟ سىز بۇنىڭغا نېمە دەيسىز؟ — دېدى ئىمىن ھەزرەت چىرايىدىن سەركەردىلەرگە ئوخشاش بىر خىل قورقۇمسىزلىق ۋە باتۇرلۇق ئىپادىسى ئەكس ئېتىپ تۇرغان شاھ مەنسۇرغا سوئال نەزەرىدە تىكىلىپ.

— ئەڭ ياخشى چارە ۋاقتىنچە شەھەردىن چېكىنىش، تەقسىر، — دېدى شاھ مەنسۇر ئارتۇقچە ئويلىنمايلا.

— نېمە دەۋاتىسىز؟ نېمىشقا؟ — ئىمىن ھەزرەتنىڭ كۆزلىرى چەكچىيىپ كەتتى.

— ماخۇسەننىڭ ئەسكەرلىرى كۆپ، ئۇنىڭ ئۈستىگە...

— ماخۇسەننىڭ ئەسكەرلىرى كۆپ بولسا، بىزنىڭمۇ

كۆپقۇ؟ — ئۇنىڭ سۆزىنى بۆلدى ئىمىن ھەزرەت.
— دۇرۇس، بىزنىڭمۇ كۆپ، — ئالدىرماي
چۈشەندۈردى شاھ مەنسۇر، — بىراق بىزنىڭ قورال -
ياراغلىرىمىز كەم. قولىمىزدىكى بارلىرىمۇ ناچار،
ئاتلىرىمىز ئورۇق ھەم ئاز، ئەگەر بىز مۇشۇ ئەھۋالىمىز
بىلەن ئۇلارغا تاقابىل تۇرىدىغان بولساق، ھەممىمىزنى
پىلىموتلىرى بىلەن قىرىپ تۈگىتىۋېتىدۇ.
— ھە ... سۆزلەڭ ...

— قوشۇنلىرىمىزنى تاغ ۋە سەھرالارغا چېكىندۈرۈش
ئارقىلىق، ئۇلارنى ئارتۇقچە تالاپەتتىن ساقلاپ قالالايمىز،
ئەسكەر ئالىمىز، كەم ئاتنىمۇ تولۇقلاپ ئالالايمىز.
— توغرا مەسلىھەت — ... بېشىنى لىڭشىتتى
ئىمىن ھەزرەت، — بىراق قورال - ياراغىنچۇ؟
— ئۇنىڭمۇ بىر ئامالى بولۇپ قالار، — دېدى شاھ
مەنسۇر ئۈمىدىسىز بىر ھالەتتە.

ئىمىن ھەزرەت ئۆز ھاكىمىيىتىنى تىكلەش ئۈچۈن
قورال بولمىسا بولمايدىغانلىقىنى بۇرۇنلا ياخشى بىلەتتى ھەم
بۇنىڭغا ناھايىتى زور ئېتىبار بىلەن قاراپ كەلگەنىدى. ئۇ
بايھاجىنىڭ ئۆزى بىلەن ھەمكارلىشىشنى رەت قىلىپ،
ئۈشتۈمتۈتلا ھىندىستانغا كەتكەنلىكىدىن قاتتىق گۇمانلاندى.
«ئۇ چوقۇم قورال سېتىۋېلىشقا كەتكەن» دەپ ھۆكۈم قىلدى
ۋە بۇ پەرىزىنى شاھ مەنسۇرغا ئېيتتى. شاھ مەنسۇر دەرھال
ئەسكەر چىقىرىپ، بايھاجىنىڭ ھىندىستاندىن كەلگەن
كارۋانلىرىنى نازارەت ئاستىغا ئالدى - دە، ماللىرىنى
مويىڭغا چۈشۈرگۈزۈپ بىر - بىرلەپ تەكشۈردى. ئەمما مال
ئارىسىدىن بىرەر تالمۇ قورال تاپالمىدى. ئۇلار بايھاجىنىڭ